



శంకరపట్నం: లింగాపూర్లో ఎమ్మెల్యే రసమయి బాలకిషన్ కు మద్దతుగా ఎన్నికల ప్రచారం నిర్వహిస్తున్న బీఆర్ఎస్ నాయకులు



గన్నేరువరం: గుండలపల్లిలో మ్యానిఫెస్టో కరపత్రాలను అందజేస్తూ ఓటు అభ్యర్థిస్తున్న బీఆర్ఎస్ నాయకులు

బీఆర్ఎస్ తోనే అభివృద్ధి సాధ్యం

- ఎమ్మెల్యేగా రసమయిని భారీ మెజార్టీతో గెలిపించుకుందాం
- నియోజకవర్గ వ్యాప్తంగా గులాబీ శ్రేణుల విస్తృత ప్రచారం

శంకరపట్నం, నవంబర్ 1: బీఆర్ఎస్ తోనే నియోజకవర్గ అభివృద్ధి సాధ్యమని, మూడో సారి ఎమ్మెల్యేగా రసమయి బాలకిషన్ ను భారీ మెజార్టీతో గెలిపించుకుందామని పార్టీ నాయకులు, కార్యకర్తలు కోరారు. బుధవారం మండలంలోని లింగాపూర్ గ్రామంలో బీఆర్ఎస్ నాయకులు, కార్యకర్తలు విస్తృతంగా ఎన్నికల ప్రచారం నిర్వహించారు. ఇంటింటికీ వెళ్లి ప్రభుత్వ పథకాలను వివరించారు. సీఎం కేసీఆర్ తెలంగాణను అభివృద్ధి, సంక్షేమంలో దేశంలోనే నెంబర్ వన్ గా నిలిపారని పేర్కొన్నారు. కారు గుర్తుకు ఓటు వేసి డాక్టర్ రసమయి బాలకిషన్ ను భారీ మెజార్టీతో గెలిపించాలని ఓటర్లను కోరారు. ఈ సందర్భంగా బీఆర్ఎస్ నాయకులు కరపత్రాలను పంచిపెట్టారు. ఈ విషయంపై ఓటర్లకు అవగాహన కల్పించారు. కార్యక్రమంలో ఆర్బీఎస్ జిల్లా సభ్యుడు అంతం తిరుపతిరెడ్డి, అంతం కృష్ణారెడ్డి, అంతం రాజిరెడ్డి తదితరులు పాల్గొన్నారు.

మానకొండూర్లో..
మానకొండూర్ రూరల్, నవంబర్ 1: మండలంలోని ముంజంపల్లి, వన్నారం, శ్రీనివాసనగర్, వెల్లి, అన్నారం, వేగురుపల్లి, కొండపల్లెల పలు గ్రామాల్లో బుధవారం బీఆర్ఎస్ ఎన్నికల ప్రచారం జోరుగా సాగింది. ఆయా గ్రామాల



మానకొండూర్ రూరల్: ముంజంపల్లిలో కరపత్రం ఇచ్చి ఓటు అభ్యర్థిస్తున్న బీఆర్ఎస్ నాయకులు

సర్పంచులు, ఎంపీటీసీలు, బీఆర్ఎస్ సీనియర్ నాయకులు, అనుబంధ సంఘాల నేతలు, మహిళా నాయకులు గడపగడపకూ వెళ్లి బీఆర్ఎస్ ప్రభుత్వం తీసుకొచ్చిన సంక్షేమ పథకాలను ప్రజలకు వివరించారు. మూడో సారి ఎమ్మెల్యే డాక్టర్ రసమయి బాలకిషన్ ను కారు గుర్తుకు ఓటు వేసి భారీ మెజార్టీతో గెలిపించాలని కోరారు.

గన్నేరువరంలో..
గన్నేరువరం, నవంబర్ 1: మండలంలోని గుండలపల్లి, ఖాసీపేట, చీమలకుంటపల్లి, మైలారం గ్రామాల్లో బీఆర్ఎస్ అభ్యర్థి ఎమ్మెల్యే రసమయి బాలకిషన్ తరఫున పార్టీ నాయకులు, కార్యకర్తలు ఇంటింటా ప్రచారం నిర్వహించారు. ప్రచారంలో భాగంగా ఓటర్ల వద్దకు వెళ్లి బీఆర్ఎస్ ప్రభుత్వం తీసుకువచ్చిన పథకాలు, చేసిన అభివృద్ధితోపాటు మ్యానిఫెస్టోలోని అంశాలను వివరించారు. అభివృద్ధిని చూసి కారు గుర్తుకు ఓటు వేసి బీఆర్ఎస్ కు పట్టం కట్టాలని కోరారు. కార్యక్రమంలో బీఆర్ఎస్ నాయకులు పాల్గొన్నారు.



ఇల్లంతకుంట: పెద్దలింగాపూర్లో కారుగుర్తుకు ఓటు వేయాలని కోరుతున్న సర్పంచ్ గొడిసెల జితేందర్ గౌడ్ నాయకులు



ఇల్లంతకుంటలో బీఆర్ఎస్ మ్యానిఫెస్టో కరపత్రాలను పంపిణీ చేస్తూ ఓటు అభ్యర్థిస్తున్న నాయకులు, కార్యకర్తలు

బాధిత కుటుంబాలకు పరామర్శ

మానకొండూర్ రూరల్, నవంబర్ 1: మానకొండూర్ మండల కేంద్రంలో పాటు చెంజర్ల, కొండపల్లెల గ్రామాల్లో ఇటీవల మృతి చెందిన వారి మృతుల కుటుంబాలను బుధవారం బీఆర్ఎస్ పార్టీ జిల్లా అధ్యక్షుడు, సుడా చైర్మన్ జీవీ రామకృష్ణారావుతో పాటు జడ్పీటీసీ, బీఆర్ఎస్ మండలాధ్యక్షుడు తాళ్లపల్లి శేఖర్ గౌడ్ పరామర్శించారు. ప్రగాఢ సానుభూతిని వ్యక్తం చేశారు. అలాగే కొండపల్లెల మాజీ ఎంపీటీసీ జనగాం శంకర్ గౌడ్ సోదరుడు కొమురయ్య గౌడ్ మంగళవారం అనారోగ్యంతో మృతి చెందగా, బుధవారం అంత్యక్రియల్లో జీవీ రామకృష్ణారావు, జడ్పీటీసీ పాల్గొని, కుటుంబ సభ్యులను పరామర్శించారు. వారి వెంట మానకొండూర్ సర్పంచ్ రొడ్ల పుద్దిరాజ్, ఉప సర్పంచ్ నెల్లి మురళీ, నాయకులు నెల్లి శంకర్, పిట్టల మధు, ఉండింటి శ్యాంసన్, దండబోయిన శేఖర్, బాల కృష్ణ, తదితరులున్నారు.

వంద శాతం పన్నులు వసూలు చేయాలి



మాట్లాడుతున్న జిల్లా పంచాయతీ అధికారి వీరబుచ్చయ్య

తిమ్మాపూర్ రూరల్, నవంబర్ 1: మండలంలోని ఎంపీడివో ఆఫీస్ లో తిమ్మాపూర్, చిగురుమామిడి, గన్నేరువరం మండలాల పంచాయతీ కార్యదర్శులు, ఈ పంచాయతీ ఆపరేటర్లు, కారోబర్లతో బుధవారం జిల్లా పంచాయతీ అధికారి వీరబుచ్చయ్య వివిధ అంశాలపై సమీక్ష నిర్వహించారు. వారంలోగా అన్ని గ్రామాల్లో వంద శాతం ఇంటి పన్నులు వసూలు చేయాలని, నిర్లక్ష్యం వహించిన

అధికారులు అప్రమత్తంగా ఉండాలి



తిమ్మాపూర్లో రికార్డులను పరిశీలిస్తున్న కలెక్టర్ పమేలా సత్యతి

తిమ్మాపూర్, నవంబర్ 1: అసెంబ్లీ ఎన్నికలు ముగిసే వరకు ప్రతి అధికారి విధుల నిర్వహణలో అప్రమత్తంగా ఉండాలని జిల్లా ఎన్నికల అధికారి, కలెక్టర్ పమేలా సత్యతి సూచించారు. తిమ్మాపూర్ మండల కేంద్రంలోని జ్యోతిషపూర్ ఇంజనీరింగ్ కళాశాలలో మానకొండూర్ నియోజకవర్గంలోని మానకొండూర్, తిమ్మాపూర్, శంకరపట్నం, గన్నేరువరం, హుస్సాబాద్ నియోజకవర్గంలోని చిగురుమామిడి మండలాలకు చెందిన పీవో, పీవీఎలకు ఇస్తున్న శిక్షణ కార్యక్రమాన్ని పరిశీలించారు. ఈ సందర్భంగా ఆమె మాట్లాడుతూ, ఎన్నికల నిర్వహణలో పోలింగ్ అధికారుల పాత్ర కీలకమన్నారు. ఎన్నికలకు సంబంధించిన అన్ని విషయాలపై అవగాహన కలిగి ఉండాలన్నారు. పోలింగ్ రోజు ఎటువంటి ఇబ్బందులు ఎదురకాకుండా ముందస్తుగా అన్ని ఏర్పాట్లను సమీక్షించుకోవాలని, ఎన్నికలు ముగిసే వరకు జిల్లా నుంచి

- జిల్లా ఎన్నికల అధికారి, కలెక్టర్ పమేలా సత్యతి
- పీవో, పీవీఎల శిక్షణ కార్యక్రమం పరిశీలన

పంపించే ప్రతి నివేదికను క్షణంగా పరిశీలించాలని తెలిపారు. అధికారులకు ఇస్తున్న శిక్షణను పరిశీలించారు. అనంతరం ఉజ్వల పార్క్ వద్ద గల పాలిటెక్నిక్ కళాశాలలో ఏర్పాటు చేసిన మానకొండూర్ నియోజక వర్గ స్ట్రాంగ్ రూం, డిప్రీబ్యూషన్ కేంద్రం, పార్కింగ్ ను పరిశీలించారు. స్ట్రాంగ్ రూం వద్ద విధులు నిర్వహిస్తున్న సిబ్బందికి కల్పిస్తున్న సౌకర్యాలను అడిగి తెలుసుకున్నారు. ఈ కార్యక్రమంలో మానకొండూర్ రిటర్నింగ్ అధికారి, అదనపు కలెక్టర్ లక్ష్మీకీరణ్, తహసీల్దార్ కనకయ్య, అనుపమారావు, ఎంపీడివో రవీందర్ రెడ్డి, ఎన్నికల అధికారులు పాల్గొన్నారు.

కలెక్టర్, సీపీఎస్ కలిసిన డీటీసీ

తిమ్మాపూర్, నవంబర్ 1: జిల్లా నూతన కలెక్టర్ పమేలా సత్యతి, సీపీ అభిషేక్ మహాంతి ఇటీవల నూతనంగా బాధ్యతలు స్వీకరించిన సందర్భంగా జిల్లా రవాణా శాఖ కమిషనర్ మామిండ్ల చంద్రశేఖర్ గౌడ్, జిల్లా రవాణా శాఖ అధికారి నాగలక్ష్మి బుధవారం వారిని మర్యాదపూర్వకంగా వారి



కలెక్టర్ కు పుష్పగుచ్ఛం అందజేస్తున్న డీటీసీ, డీటీవో

కార్యాలయాల్లో కలిశారు. నూతన బాధ్యతలు స్వీకరించిన సందర్భంగా పుష్పగుచ్ఛం అందజేసి

శుభాకంక్షలు తెలిపారు. ఉమ్మడి జిల్లా రవాణా శాఖ వివరాలు తెలిపారు.

ఆర్థిక అక్షరాస్యత అవగాహన సదస్సు

శంకరపట్నం, నవంబర్ 1: కేవలపట్నం గ్రామంలో తెలంగాణ గ్రామీణ బ్యాంక్ శాఖ ఆధ్వర్యంలో నాబార్డ్ సౌజన్యంతో బుధవారం ఆర్థిక అక్షరాస్యత అవగాహన సదస్సు నిర్వహించారు. ఈ సందర్భంగా బ్రాంచ్ మేనేజర్ నాగేంద్ర మాట్లాడుతూ, బ్యాంక్ ఖాతాదారులు ఎవరూ ఆర్థిక మోసాలకు గురికాకుండా అప్రమత్తంగా వ్యవహరించాలని సూచించారు. స్టార్ట్ ఘోస్ వాడిబుద్ధుడు తీసుకోవలసిన పలు జాగ్రత్తలను వివరించారు. తెలంగాణ గ్రామీణ బ్యాంక్ లో అధిక వడ్డీని సర్దిదిద్దడం చేసుకోవాలని సూచించారు. కార్యక్రమంలో ఫీల్డ్ ఆఫీ



సమావేశంలో మాట్లాడుతున్న బీఎం నాగేంద్ర సర్ భవ్యశ్రీ, సిబ్బంది పాల్గొన్నారు.

జీవాలకు పీపీఆర్ టీకాలు

మానకొండూర్ రూరల్, నవంబర్ 1: కరిం నగర్ కార్పొరేషన్ పరిధిలోని సదాశివపల్లి, మానకొండూర్ మండలంలోని ఈదుల గట్టపల్లి, ముంజంపల్లి గ్రామాల్లో బుధవారం పశు సంవర్ధక శాఖ ఆధ్వర్యంలో మేకలు, గొర్రెలకు పీపీఆర్ (పెద్ద రోగం) టీకాలను వేశారు. మూడు గ్రామాల్లో దాదాపు 2800 జీవాలకు టీకాలు

వేసినట్లు డాక్టర్ ఆరవింద్ రెడ్డి తెలిపారు. జీవాల పెంపకందారులు సీజనల్ వ్యాధులపై అప్రమత్తంగా ఉండాలని, తగిన జాగ్రత్తలు తీసుకోవాలని సూచించారు. కార్యక్రమంలో బలరాం, విజయలక్ష్మి, మమత, సమతారాణి, అనిత, కనయలక్ష్మి, సోపయ్య, రాజయ్య, వెంకటయ్య, శ్రీనివాస్, ఆయా గ్రామాల పాడి రైతులు ఉన్నారు.